

महाराष्ट्र शासन
सार्वजनिक बांधकाम विभाग
शासन परिपत्रक क्रमांक : बीडीजी २०१५/प्र.क्र.२५९/इमारती-३
मंत्रालय, मुंबई : ४०००३२
दिनांक : २६ फेब्रुवारी, २०१९

वाचावे- १) सा.बां.विभाग शासन निर्णय क्र. बीडीजी २०१५/प्र.क्र.२५९/इमा-३, दिनांक ३०.११.२०१५
२) सा.बां.विभाग शासन परिपत्रक क्र.संकीर्ण २०१८/प्र.क्र.१२३/इमा-३, दिनांक ०६.१०.२०१८

प्रस्तावना :

राज्य शासनाच्या अखत्यारितील सर्व निवासी व अनिवासी शासकीय इमारतींच्या परिणामकारक देखभाल व दुरुस्तीच्या माध्यमातून त्यांचे जतन साध्य करण्याकरिता शासन परिपत्रक दि. ०६.१०.२०१८ अन्वये मार्गदर्शक सूचना प्रसृत केल्या आहेत. त्यान्वये सर्व स्तरावरील क्षेत्रीय अधिकाऱ्यांना त्यांच्या अधिनस्त निवासी व अनिवासी इमारतींची नियमित पाहणी करण्याबाबतचा कार्यक्रम निश्चित करून दिलेला आहे.

२. शासकीय निवासी/अनिवासी इमारतींची देखभाल-दुरुस्ती अधिक परिणामकारक, नियमित व जलदगतीने होण्याकरिता तसेच दुरुस्तीचे प्रधान्य लक्षात घेऊन अशा दुरुस्त्या वेळीच कार्यान्वीत करण्यास मुख अभियंता स्तरावर निर्णय घेणे सुलभ होईल व शासनास त्यांनी संदर्भ करण्याची आवश्यकता राहणार नाही याकरिता शासन निर्णय दिनांक ३०.११.२०१५ अन्वये देखभाल-दुरुस्तीकरिता दिलेल्या वित्तीय अधिकारात वाढ करण्याची बाब शासनाच्या विचाराधीन होती.

शासन परिपत्रक :

शासकीय निवासी व अनिवासी इमारतींच्या देखभाल व दुरुस्तीच्या कार्यक्रमाची कार्यपद्धती शासन निर्णय दिनांक ३०.११.२०१५ अन्वये विहीत करण्यांत आलेली आहे. सदर शासन निर्णयात विहीत केलेल्या कार्यक्रम मंजूरीच्या अधिकारात सुधारणा करून संबंधित इमारतींमधील रहिवासींची निकड (निवासी तथा कार्यालयीन) प्रमाणे हाती घ्यावयाचा प्राधान्यक्रम (गळती, प्लम्बींग दुरुस्ती, मलनिःस्सारण प्रणाली दुरुस्ती, स्ट्रक्चरल दुरुस्ती या सारख्या प्राथम्याने कार्यान्वीत करावयाच्या बाबी) लक्षात घेऊन, त्यांच्या दुरुस्तीचे प्रस्ताव मंजूर करण्याची जबाबदारी व अधिकार याबाबत सुधारित सूत्रानुसार खालीलप्रमाणे मान्यता देण्यांत येत आहे.

अ. क्र.	दुरुस्तीचा प्रवर्ग	(१.५ X मागील तीन वर्षातील सरासरी अंतिम अनुदान) - दायित्व	(२.० X मागील तीन वर्षातील सरासरी अंतिम अनुदान) - दायित्व	(२.५ X मागील तीन वर्षातील सरासरी अंतिम अनुदान) - दायित्व
१	किरकोळ दुरुस्ती	कार्यकारी अभियंता	अधीक्षक अभियंता यांच्या मान्यतेनंतर कार्यकारी अभियंता जॉब नंबर देतील	मुख्य अभियंता यांच्या मान्यतेनंतर कार्यकारी अभियंता जॉब नंबर देतील
२	विशेष दुरुस्ती	अधीक्षक अभियंता	मुख्य अभियंता यांच्या मान्यतेनंतर अधीक्षक अभियंता जॉब नंबर देतील	मुख्य अभियंता यांच्या मान्यतेनंतर अधीक्षक अभियंता जॉब नंबर देतील
३	विवक्षित दुरुस्ती	मुख्य अभियंता	मुख्य अभियंता कार्यक्रमास मंजूरी देतील	मुख्य अभियंता कार्यक्रमास मंजूरी देतील

वर्गवारीच्या दुरुस्तीकरिता संबंधित सक्षम अभियंता यांनी वरीलप्रमाणे **विभागनिहाय** अंतिम अनुदान व दायित्वाची आकडेवारी विचारात घेऊन कार्यक्रम मंजूर करावा. तथापि, एका इमारतीतील दुरुस्तीची किंमत रु.७५ लक्ष पेक्षा जास्त असल्यास अधीक्षक अभियंता यांनी मुख्य अभियंता यांची मंजूरी व रु.१.५० कोटी पेक्षा जास्त असल्यास मुख्य अभियंता यांनी शासनाची पूर्वमंजूरी घ्यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यांत आले असून त्याचा सांकेतांक क्रमांक २०१९०२२६१८००४२६८१८ असा आहे. हे परिपत्रक डिजिटल स्वाक्षरीने साक्षांकित करून काढण्यांत येत आहे.

महाराष्ट्राचे राज्यपाल यांच्या आदेशानुसार व नावाने.

(सचिन चिवटे)

अवर सचिव, महाराष्ट्र शासन

प्रत,

- १) सर्व मुख्य अभियंता, सार्वजनिक बांधकाम प्रादेशिक विभाग,
- २) मुख्य वास्तुशास्त्रज्ञ, महाराष्ट्र राज्य, मुंबई
- ३) सर्व अधीक्षक अभियंता, सार्वजनिक बांधकाम मंडळ,
- ४) सर्व कार्यकारी अभियंता, सार्वजनिक बांधकाम विभाग,
- ५) स्वीय सहाय्यक, प्रधान सचिव (सा.बां.) / सचिव (बांधकामे) / सचिव (रस्ते), सा.बां.वि., मंत्रालय, मुंबई
- ६) आंतर वित्त सल्लागार व सह सचिव, सा.बां.वि., मंत्रालय, मुंबई
- ७) निवड नस्ती (इमारती-३)